

# विकी 'त्या' शुटच्यावेळी ढसाढसा रडला

छत्रपती संभाजी महाराजांची शौर्यगाथा सांगणारा 'छावा' चित्रपट येत्या १४ फेब्रुवारीला प्रेक्षकांच्या भेटीला येणार आहे. यामध्ये विकी कौशल व दक्षिणात्य अभिनेत्री रश्मिका मंदाना यांनी प्रमुख भूमिका साकारल्या आहेत. चित्रपटाचा ट्रेलर आल्यापासून शिवप्रेमींमध्ये 'छावा'बद्दल प्रचंड उत्सुकता निर्माण झाली आहे. नुकत्याच एका मुलाखतीत विकी आणि लक्ष्मण उतेकरांना सेटवरच्या भावनिक प्रसंगाबद्दल विचारण्यात आलं. यावर या दोघांनी राज्याभिषेक सोहळ्याच्या शूटिंगदरम्यानचा भावुक प्रसंग सांगितला आहे. 'छावा' दिग्दर्शक लक्ष्मण उतेकर म्हणाले, आम्ही रायगडाचा सेट फिल्मसिटीला तयार केला होता. यासाठी आमचे प्रोडक्शन डिझायनर जे आहेत त्यांनी प्रत्यक्षात रायगडावर जाऊन, रिसर्च करून तो सेट तयार केला होता. त्या काळात महाराजांचा दरबार जसा असेल, अगदी जसाच्या तसा तो दरबार उभारला होता. त्या शूटिंगला सेटवर ७०० ते ८०० लोक उपस्थित होते आणि राजे सिंहासनावर जाऊन बसतात असा सीन आम्ही शूट करू लागलो. आम्ही सेटवर कोणताच शॉट दोन ते तीन टेकच्या पुढे घेतला नव्हता. आमच्या दोघांमध्ये (विकी व दिग्दर्शक) खूपच चांगलं इन्फ्रेशन आहे, त्यामुळे अनेकदा आम्ही डोळ्यांनीच बोलतो. पण, त्या सीनसाठी आम्हाला १५ टेक लागले. सिंहासनाला पाहून ज्या मार्कवर उभं राहायचं होतं, तिथे उभं राहून त्याच्या डोळ्यातून घळाघळा अश्रू वाहत होते. राजा प्रजेसमोर रडू शकत नाही म्हणून, मी सांगत होतो मला अश्रू नको आहेत. शेवटी मग विकीने जवळ येऊन मला मिठी मारली, तो ढसाढसा रडला. सर, माहिती नाही पण, माझे अश्रू थांबत नाही असं त्याने सांगितलं. मग आम्हाला समजलं तो तोच दिवस होता ज्या दिवशी छत्रपती संभाजी महाराजांचा राज्याभिषेक झाला होता. त्या दिवशी सेटवरच्या दरबारात असणारे ७०० ज्युनियर्स, इतर अभिनेते, क्लर्क मॅबर्स प्रत्येकजण रडत होता. मी, विकी, रश्मिका आम्ही सगळे सेटवर रडत होतो. तो क्षण आम्हा सर्वांसाठी खूप जास्त भावनिक होता. असं लक्ष्मण उतेकर यांनी सांगितलं. यावर विकी म्हणाला, सिनेमाचा शेवट शूट करताना आम्हाला वाईट वाटेल हे आम्हाला माहितीच होतं. कारण, तो क्षणच तसा आहे. पण, राज्याभिषेक सोहळ्याचा सीन शूट करताना आम्ही इतके भावनिक होऊ याचा आम्ही कोणीच विचार केला नव्हता.



# जॉन अब्राहम

## झळकणार अॅक्शनपटात

बॉलिवूड अभिनेता जॉन अब्राहम सध्या त्याचा आगामी चित्रपट 'द डिप्लोमेंट' मुळे चर्चेत आहे. अभिनेता त्याच्या पुढच्या चित्रपटासाठी प्रसिद्ध बॉलिवूड दिग्दर्शक रोहित शेट्टीसोबत हातमिळवणी करत असल्याची माहिती समोर येत आहे. मीडिया रिपोर्ट्सनुसार, हा एक अॅक्शन-थ्रिलर चित्रपट असणार आहे. सध्या त्याची कथा तयार केली जात आहे. या आगामी चित्रपटाचे शूटिंग एप्रिल २०२५ पर्यंत सुरू होऊ शकते. रोहित शेट्टीला आता कॉप युनिव्हर्स आणि कॉमेडी फ्रॅंचायझीपासून वेगळे काहीतरी आणायचे आहे. अशा परिस्थितीत तो आता मुंबईचे माजी पोलीस सहआयुक्त राकेश

मारिया यांचा बायोपिक बनवण्याच्या विचारात आहे. रोहित शेट्टी आणि जॉन अब्राहमच्या आगामी चित्रपटाचे शूटिंग ४५ दिवस मुंबईत सुरू राहणार आहे. सध्या, अभिनेता आणि दिग्दर्शक त्याच्या तारखांवर चर्चा करत आहेत. ते दोघेही उन्हाळ्यात याचे शूटिंग सुरू करू शकतात आणि त्यानंतर रोहित शेट्टी 'खतरों के खिलाडी' च्या शूटिंगमध्ये व्यस्त होईल. अशा परिस्थितीत ही बातमी समोर आल्यानंतर जॉन अब्राहमचे चाहते खूप उत्सुक झाले आहेत. जॉन अब्राहमचा 'द डिप्लोमेंट' ७ मार्च, २०२५ रोजी प्रदर्शित होणार आहे. या चित्रपटाची निर्मिती जॉन अब्राहम, भूषण कुमार, समीर दीक्षित,

अश्विन, राजेश बहल, विपुल शाह आणि कृष्ण कुमार यांनी संयुक्तपणे केली आहे. त्याच वेळी, 'नाम शबाना' आणि 'मुखबीर' सारख्या चित्रपट आणि वेब सीरिजसाठी ओळखल्या जाणार्या शिवम नायरने दिग्दर्शन केले आहे.



## उर्वशी रौतेलाचा

दाक्षिणात्य

बॉलिवूड अभिनेत्री उर्वशी रौतेला तिच्या अभिनयासह सौंदर्याने चाहत्यांना घायाळ करते. सध्या उर्वशी तिच्या डाकू महाराज या तेलुगू सिनेमामुळे प्रसिद्धीझोतात आली आहे. साउथ स्टार नंदकुमारी बाळकृष्ण यांच्यासोबत या चित्रपटात तिने स्क्रीन शेअर केली आहे. नुकताच हा चित्रपट जगभरात प्रदर्शित करण्यात आला. चित्रपटाला प्रेक्षकांची चांगलीच पसंती मिळते आहे. शिवाय यातील 'डिबिडी डिबिडी' हे गाणं सुद्धा हिट झालं. आता बॉक्स ऑफिस गाजवल्यानंतर डाकू महाराज सिनेमा लवकरच ओटीटीवर प्रदर्शित केला जाणार आहे. मीडिया रिपोर्टनुसार, 'डाकू महाराज' ओटीटी रिलीजसाठी सज्ज झाला आहे. लवकरच हा सिनेमा नेटफ्लिक्सवर स्ट्रीम करण्यात येणार आहे. ९ फेब्रुवारीला 'डाकू महाराज' ओटीटी प्लॅटफॉर्मवर प्रदर्शित झाला आहे. हा चित्रपट तेलुगू, कन्नड, तमिळ आणि मल्याळम

## 'डाकू महाराज' ओटीटीवर

भाषांमध्ये प्रदर्शित होणार आहे. मात्र, आतापर्यंत नेटफ्लिक्सने या चित्रपटाच्या ओटीटी प्रदर्शनाबाबत कोणतीही अधिकृत माहिती दिलेली नाही. दरम्यान, चाहत्यांनी 'डाकू महाराज'च्या ओटीटीला उत्फुर्त प्रतिसाद दिला आहे. 'डाकू महाराज'मध्ये नंदामुरी बालकृष्ण, बाॅबी देओल, प्रज्ञा जैस्वाल, उर्वशी रौतेला आणि श्रद्धा श्रीनाथ यांच्या महत्त्वपूर्ण भूमिका आहेत. या सिनेमात बाॅबी देओलने खलनायकाची भूमिका साकारली आहे. चित्रपटाचे दिग्दर्शन बाॅबी कोल्ली यांनी केलं आहे. तर निर्मिती साई सौजन्या आणि नागा वामसी यांनी केली आहे.



## 'गजनी'चा सिक्रेल येणार?


'मिस्टर परफेक्शनिस्ट' असणाऱ्या आमिर खान यांची मुख्य भूमिका असलेला व अल्लू अरविंद प्रस्तुत 'गजनी' या हिंदी चित्रपटाने २००८ साली तिकिट खिडकीवर दमदार कामगिरी करीत भारतात १०० कोटींच्या क्लबमध्ये स्थान मिळवणारा पहिला हिंदी चित्रपट ठरण्याची किमया साधली होती. 'तंडेल' या चित्रपटाच्या ट्रेलर लाँचच्या निमित्ताने अल्लू अरविंद यांनी 'गजनी' चित्रपटाच्या आठवणींना उजाळा दिला आणि आमिरसोबत १ हजार कोटींचा व्यवसाय करणार्या सुपरहिट चित्रपटाची निर्मिती करण्याची इच्छाही व्यक्त केली. तसेच हा मोठ्या स्तरावरील चित्रपट 'गजनी'चा सिक्रेल 'गजनी २' असू शकतो, अशी शक्यताही वर्तविली आहे.

दरम्यान, अल्लू अरविंद यांच्या वक्तव्याला आमिर खान यांनीही सकारात्मक प्रतिसाद देत सध्या समाजमाध्यमांवर 'गजनी'च्या सिक्रेलबाबत प्रचंड चर्चा असून प्रेक्षकांना उत्सुकता असल्याचे सांगितले. त्यामुळे अल्लू अरविंद आणि आमिर खान यांची भेट झाल्यानंतर 'गजनी'चा सिक्रेल येण्यासंदर्भात प्रेक्षकांमध्ये चर्चा रंगली असून उत्सुकता शिगेला पोहोचली आहे. चंदू मॉडेटी दिग्दर्शित आणि अल्लू अरविंद प्रस्तुत 'तंडेल' या चित्रपटाची कथा मच्छीमारांच्या वास्तविक जीवनावर आधारित आहे. या चित्रपटात नागा चैतन्यने श्रीकाकुलम हे पात्र साकारले आहे, तर त्याच्यासह मुख्य भूमिकेत साई पल्लवी दिसणार आहे. या चित्रपटात नागा चैतन्यदेखील एक मच्छीमार आहे. तर बनी वासू यांनी निर्मात्याची आणि देवी श्री प्रसाद यांनी संगीतकाराची धुरा सांभाळली आहे.

## सैफ अली खानचं दमदार कमबॅक

अभिनेता सैफ अली खान त्याच्यावर झालेल्या जीवघेण्या हल्ल्यानंतर प्रचंड चर्चेत आला. सैफवर हल्ला झाल्याची घटना काही दिवसांपूर्वी घडली होती. १६ जानेवारीला एका बांगलादेशी घुसखोराने घरात घुसून चाकूने हल्ला केला होता. यामध्ये सैफ गंभीर जखमी झाला होता. या घटनेनंतर मुंबईत मोठी खळबळ उडली. या हल्ल्यामध्ये अभिनेत्याच्या मानेला गंभीर दुखापत झाली. त्यानंतर सैफवर लिलावती रुग्णालयात अनेक शस्त्रक्रिया करण्यात आल्या. सध्या सैफ रुग्णालयातून घरी परतला असून बरा होत आहे. दरम्यान, या प्रकरणानंतर आता सैफ अली खान पहिल्यांदा माध्यमांसमोर आला आहे. याच कारण म्हणजे सैफ लवकर 'The Jewel Thief' चित्रपटाच्या माध्यमातून प्रेक्षकांच्या भेटीस येणार आहे. जीवघेण्या हल्ल्यानंतर सैफ दमदार कमबॅक करत प्रेक्षकांचं मनोरंजन करण्यास सज्ज झाला आहे. नुकताच या चित्रपटाचा टीझर रिलीज करण्यात आला आहे. यादरम्यान, सैफने सुद्धा हजेरी लावली. 'The Jewel Thief' मध्ये

चित्रपटाध्ये सैफ अली खानसोबत अभिनेता जयदीप अहलावत पहिल्यांदा स्क्रीन शेअर करताना दिसणार आहे. हा चित्रपट नेटफ्लिक्स या ओटीटी माध्यमावर प्रदर्शित होणार आहे. 'The Jewel Thief' मध्ये सैफ अली खान एका चोराच्या भूमिकेत पाहायला मिळणार आहे. रॉबी ग्रेवाल यांनी चित्रपटाच्या दिग्दर्शनाची धुरा सांभाळली आहे. तर सिद्धार्थ आनंद चित्रपटाचे निर्माते आहेत. या चित्रपटाची कथा ५०० कोटी रुपयांच्या हिऱ्याच्या चोरीवर आधारित आहे. ज्यामध्ये सैफ अली खान आणि जयदीप अहलावत वेगळ्याच अंदाजात दिसत आहेत.



## ...यांच्यानंतर बॉलीवूडचं काय होणार

रूपेरी पडद्यावर मोठं नाव कमावण्याचं स्वप्न उराशी घेऊन अनेक तरुण कलाकार बॉलीवूडमध्ये येतात. मात्र, यातील सर्वच कलाकार सुपरस्टार होतात असे नाही. काहीना यशाचं शिखर गाठण्यासाठी आधी खडतर प्रवास करावा लागतो. या प्रवासातून विजय मिळवणारा खरा सुपरस्टार म्हणून ओळखला जातो. अशात बॉलीवूड अभिनेत्री अमीषा पटेलने बॉलीवूड सुपरस्टार तसेच येथे असलेल्या अनेक आव्हानांवर मत व्यक्त केलं आहे. अमीषा पटेल नुकतीच 'गदर २' या चित्रपटात दिसली. या चित्रपटाने तिला पुन्हा एकदा मोठी प्रसिद्धी मिळवून दिली आहे. अमीषाने एक मुलाखत दिली आहे. या मुलाखतीमध्ये तिने बॉलीवूडची सध्याची परिस्थिती, येथे येणारी आव्हाने, सुपरस्टारसमोर असलेल्या अडचणी, कलाकारांची उल्लेखनीय कामगिरी या सर्वांवर उघडपणे भाष्य केलं आहे. अमीषा सुपरस्टारबद्दल बोलताना म्हणाली, सलमान खान, शाहरुख खान, आमिर खान या कलाकारांनंतर रणबीर कपूर, हृतिक आणि कार्तिक आर्यन निश्चितपणे बॉलीवूडचा वारसा पुढे नेतील. त्यानंतर इथेच याचा अंत होईल असं मला वाटतं. हे काही निवडक कलाकार प्रत्यक्षात सिनेविश्वात काहीतरी नवीन करून दाखवण्याचे धाडस ठेवतात. त्यांच्यानंतर बॉलीवूडचं काय होणार याचा विचार करणंसुद्धा भितीदायक आहे. अमीषाने पुढे कलाकारांवर असलेल्या दबावाबद्दल आणि अपेक्षेबद्दलही मत व्यक्त केलं. ती म्हणाली, जेव्हा शाहरुख खान, सनी देओल, अजय देवगण, सलमान खान, रणबीर कपूर आणि हृतिक रोशन एखादा चित्रपट करतात, त्यावेळी त्यांच्या आधीच्या चित्रपटापेक्षा हा चित्रपट जास्त ब्लॉकबस्टर होईल अशी अपेक्षा अनेकांना असते. मात्र, प्रत्येक चित्रपट अशा पद्धतीने यश मिळवेलच असं नाही. प्रत्येकवेळी एका चित्रपटानंतर दुसरा चित्रपटसुद्धा तितकाच मोठा होईल हे अशक्य आहे, असं यश फार क्वचित व्यक्तींना मिळतं. अमीषाने मुलाखतीत पुढे काही कलाकारांचं कौतुकही केलं आहे. आयुष्मान खुरानाने आव्हानात्मक भूमिका स्वीकारल्या आहेत. कार्तिक आर्यन सातत्याने सुपरहिट चित्रपट करत आहे, तर राजकुमार रावही परिघाबाहेर जाऊन काम करत आहे.

अमीषाच्या कामाबद्दल बोलायचे झाल्यास तिने 'कहो ना प्यार है' या चित्रपटातून सिनेविश्वात पदार्पण केलं. त्यानंतर ती 'बदरी' या तेलगू चित्रपटात दिसली. पुढे तिने बॉलीवूडमध्ये 'गदर एक प्रेम कथा' चित्रपटात मुख्य अभिनेत्रीचं काम केलं.



## सलमान आणि रश्मिकाची जोडी 'ए ६' मध्ये झळकणार

भारता

दाक्षिणात्य अभिनेत्री रश्मिका मंदाना 'पुष्पा २' चित्रपटामुळे सध्या चर्चेत आहे. यानंतर ती अभिनेता विकी कौशलसोबत 'छावा' सिनेमात देखील झळकणार आहे. तसेच ती सलमान खानसोबत 'सिकंदर' सिनेमात देखील दिसणार आहे. या चित्रपटाची चाहते देखील आतुरतेने वाट पाहत आहेत. यातच आता सलमान आणि रश्मिकाची जोडी आणखी एका चित्रपटात एकत्र पाहायला मिळणार आहे. रश्मिका मंदाना पुन्हा एकदा सलमान खानसोबत दिग्दर्शक टलीच्या आगामी 'ए ६' चित्रपटात दिसणार असल्याची चर्चा आहे. रश्मिकाचा 'पुष्पा २'मध्ये टली आणि सलमानला अभिनय आवडल्याने निर्मात्यांनी पुन्हा एकदा दोघांना एकत्र साईन करण्याचा निर्णय घेतला. मागील वर्षी डिसेंबरमध्ये टलीने कंफर्म केले होते की, त्याच्या आगामी सिनेमात सलमान खान मुख्य भूमिकेत दिसणार आहे आणि रश्मिकाची या सिनेमात वर्णी लागल्याची सर्वत्र चर्चा सुरू आहे. 'ए ६'वर काम सुरू असून लवकरच त्याची घोषणा होईल, असे सांगितले जाते. रश्मिका मंदाना सध्या तिच्या 'छावा' चित्रपटाचे जोरदार प्रमोशन करत आहे. या चित्रपटात अभिनेत्री विकी कौशलसोबत दिसणार आहे. हा चित्रपट १४ फेब्रुवारीला थिएटरमध्ये रिलीज होणार आहे. 'छावा'नंतर ही अभिनेत्री बॉलिवूडचा दबंग सलमान खानसोबत 'सिकंदर' चित्रपटात दिसणार आहे. ज्याचे शूटिंग सुरू झाले आहे.

## 'वास्तव'चा २६ वर्षांनी येणार सिक्केल?

१९९९ मध्ये संजय दत्त आणि महेश मांजरेकर यांनी 'वास्तव: द रिऑलिटी' या गॅंगस्टर वर आधारित सिनेमासाठी एकत्र काम केले होते, हा चित्रपट खूप यशस्वी ठरला होता. यातील संजय दत्तची रघू ही भूमिका, त्याचा पचास तोला हा डायलॉग तसेच संजय नावेंकर यांची देडफुट्याही भूमिका आणि सिनेमाची दमदार कथा त्यामुळे हा सिनेमा गाजला. 'वास्तव' भारतीय सिनेमातील पहिला गॅंगस्टर चित्रपट म्हणून ओळखला जातो. आता २६ वर्षांनंतर महेश मांजरेकर 'वास्तव'चा सिक्केल तयार करणार आहेत. एका वृत्तानुसार महेश मांजरेकर यांनी 'वास्तव'च्या सिक्केलसाठी एक खास कल्पना तयार केली आहे. हा सिक्केल म्हणजे मूळ कथेचा पुढचा भाग नसून याच फ्रँचायझीचा एक नवीन चित्रपट आहे. महेश यांनी 'वास्तव'च्या दुनियेच्या अनुरूप एक कल्पना साकारली असून, ती त्यांनी संजय दत्तबरोबर शेरार केली आहे. संजय दत्त या कल्पनेमुळे खूप उत्साही झाला आहे. महेश सध्या या कल्पनेला संपूर्ण पटकथेत विकसित करण्याचे काम करत आहेत, तर संजय त्याची पूर्ण कथा ऐकण्यासाठी उत्सुक आहे, असे एका सूत्राने सांगितले. सूत्रांनी असेही म्हटले की, 'वास्तव २' हा भारतीय सिनेमातील सर्वात मोठ्या गॅंगस्टर चित्रपटांपैकी एक ठरेल. जर पटकथा योग्य पद्धतीने साकारली गेली, तर निर्माते या चित्रपटासाठी एका लिस्ट तरुण नायकाला घेण्याचा विचार करत आहेत. २०२५ च्या मध्यापर्यंत कास्टिंगबाबत स्पष्टता येईल. सध्या महेश आणि त्यांची लेखकांची टीम या पटकथेवर काम करत आहेत आणि हा चित्रपट मोठ्या प्रमाणावर संवादांनी भरलेला एक हाय-ऑक्टेंन गॅंगस्टर ड्रामा बनवण्याचे प्रयत्न करत आहेत, असे सूत्राने स्पष्ट केले.

## राजकुमार हिरानींनी म्हणून बनवला 'संजू' चित्रपट



बॉलीवूड अभिनेता संजय दत्तच्या जीवनावर आधारित 'संजू' चित्रपटाने बॉक्स ऑफिसवर दमदार कामगिरी केली होती. मात्र, हा चित्रपट फक्त संजय दत्तची मलिन झालेली प्रतिमा पुसण्यासाठी करण्यात आल्याचं अनेकांनी म्हटलं होतं. त्यावर आता चित्रपटाचे दिग्दर्शक राजकुमार हिरानी यांनी आपलं मत मांडलं आहे. १९९३ मध्ये झालेल्या मुंबई बॉम स्फोट प्रकरणी संजय दत्तवर आरोप करण्यात आले होते. तसेच त्याला पाच वर्षांची शिक्षाही झाली होती. यानंतर त्याच्या जीवनावर आधारित 'संजू' चित्रपट प्रदर्शित झाला. राजकुमार हिरानी नुकतेच गेम चेंजर कार्यक्रमात आले होते. यावेळी त्यांनी 'संजू' चित्रपट का केला याची माहिती सांगितली. मुलाखतीमध्ये राजकुमार हिरानी यांनी सुरुवातीला ते संजय दत्तचे फार खास मित्र नव्हते असे सांगितले. राजकुमार हिरानी म्हणाले, संजय दत्तने स्वतः त्याची कथा सांगितली आणि ती ऐकल्यावर मला 'संजू' चित्रपट करण्याची प्रेरणा मिळाली. एक दिवस त्याने मला कॉल केला आणि भेटण्यासाठी बोलावलं होतं. त्यावेळी मी तिथे गेल्यावर तो मला त्याच्या आयुष्यात घडलेल्या विविध गोष्टी सांगू लागला. हा तो काळ होता, जेव्हा संजय दत्तबरोबर बोलण्यासाठी कोणी सहज तयार होत नव्हतं. पुढे राजकुमार हिरानी यांनी सांगितलं, मी संजय दत्तच्या घरी गेल्यावर त्याने मला त्याच्या वडिलांबरोबरचा किस्सा सांगितला. काही दिवस मी रोज त्याला भेटत होतो आणि त्याने सांगितलेल्या त्याच्या आयुष्यातील गोष्टी ऐकत होतो. त्यावेळी मला या सर्व घटना अद्भुत वाटल्या. यावर एक चित्रपट बनवता येईल असं माझ्या लक्षात आलं. त्यानंतर मी त्याच्या कुटुंबीयांना आणि मित्रांना भेटलो आणि पुढे हा चित्रपट बनवण्यात आला.

अभिनेता आर माधवन सध्या त्यांच्या 'हिसाब बराबर' सिनेमाचे प्रमोशन करत आहे. माधवनने सांगितलं की त्याची मराठमोळी पत्नी सरिताच्या मते तो आर्थिक गोष्टींच्या बाबतीत फार हुशार नाही. स्टारडममुळे मिळालेल्या स्वातंत्र्याचा आनंद घेण्याबद्दल त्याने सांगितलं. तसेच खर्चाच्या बाबतीत तो आमिर खानपेक्षा कसा वेगळा आहे याबद्दलही त्याने सांगितले. एका मुलाखतीत माधवनने त्याच्या वैयक्तिक जीवनातील आर्थिक पैलूंबद्दल खुलासा केला. माझ्या पत्नीला वाटतं की मी पैशांच्या बाबतीत खूप चुका करतो आणि मी मूर्ख आहे. मला माझे पैसे कसे सांभाळून ठेवायचे हे माहीत नाही. तिला वाटतं की मला कोणी पैसे मागितले की मी लगेच देतो, पण तसं नाही. माधवन म्हणाला की त्याला स्टारडमचे फायदे माहीत आहेत, पण तो त्याच्या व्यक्तिमत्त्वाला साजेशा गोष्टी करण्यावर

## माझ्या पत्नीला वाटतं मी मूर्ख आहे



## समांथा पुन्हा रिलेशनशीपमध्ये?

दक्षिणात्य अभिनेत्री समांथाचे नागा चैतन्यसोबत घटस्फोट झाल्यानंतर त्या दोघांची खूप चर्चा झाली. त्यानंतर काही दिवसांपूर्वीच नागा चैतन्य शुभितासोबत दुसऱ्यांदा लग्नबंधनात अडकला. त्यानंतर आता समांथा पुन्हा रिलेशनशीपमध्ये असल्याची चर्चा रंगली आहे. समांथाने तिच्या सोशल मीडियावर वर्ल्ड पिकलबॉल लीग मॅचचे काही फोटो शेअर केले आहेत.

चेन्नई सुपर चॅम्पस या पिकबॉल टीमची समांथा मालकीण आहे. तिने या मॅचचे काही फोटो इंस्टाग्रामवर शेअर केले आहे. दोघांचे फोटो

पाहून राज आणि समांथा यांच्या रिलेशनशिपबाबत चर्चा रंगत आहेत याविषयी समांथा किंवा राज यांनी कोणतीही अधिकृत खुलासा केलेला नाही. 'द फॅमिली मॅन', 'फर्जी', 'सिटाडेल हनी बनी', 'गन्स अँड गुलाब' या वेबसीरिजच दिग्दर्शन राज आणि डीके यांनी केले आहे. या दोघांपैकी राज निदिमोर आणि समांथा हे दोघे सध्या रिलेशनशीपमध्ये असल्याचा अंदाज समांथाच्या चाहत्यांना

आहे. 'सिटाडेल' आणि 'द फॅमिली मॅन'साठी समांथाने राजसोबत काम केले आहे. हे दोघे आता 'रक्तब्रम्हांड' मध्ये काम करत आहे. समांथाने बॉलीवूडमध्ये देखील अभिनयाची वेगळी छाप निर्माण केली आहे.

## वैवाहिक आयुष्य खूप छान सुरुचं

विश्वास ठेवतो. स्टारडमबद्दल ज्या गोष्टी महत्त्वाच्या समजल्या जातात, त्यासाठी तो स्वतःला बदलत नाही. मी खर्चाबद्दल विचार करत नाही, पण मी मर्यादित खर्च करतो, त्यामुळे मला मोठी कार किंवा चांगली वस्तू हवी असेल तर ती माझ्या बजेटमध्ये बसत नसेल तर मी ती खरेदी करणार नाही. माधवनला विचारण्यात आलं की तो जवळ पैशांचं पाकिट बाळगतो की नाही. कारण त्याचा '३ इडियट्स' मधील सह- कलाकार आमिर खान पाकिट जवळ ठेवत नाही. मी तसा नाही. आमिरचं स्टारडम त्याला तसं करू देतं, त्याला जे काही हवं आहे, ते घेण्यासाठी पैसे देण्यासाठी त्याच्याकडे लोक आहेत. अर्थात, तो त्यांना त्या कामाचं मानधन देतो, असं माधवन म्हणाला. मला एकटं फिरायला आवडतं, त्याच्यासारखं लोक सोबत घेऊन फिरायला आवडत नाही. कारण मला ते स्वातंत्र्य आणि लोकांशी संवाद साधण्याची क्षमता हवी आहे, असं मत माधवनने व्यक्त केलं.

दक्षिणात्य चित्रदाक्षिणात्य अभिनेता नागा चैतन्य काही महिन्यांपूर्वीच लग्नबंधनात अडकला. समांथाशी घटस्फोटानंतर काही वर्षातच त्याने शोभिता धुलिपालाशी दुसरं लग्न केलं. नागा चैतन्य सुपरस्टार चिरंजीवी यांचा मुलगा आहे. त्यामुळे या लग्नाची इंडस्ट्रीत जोरदार चर्चा झाली. नागा चैतन्य आगामी 'थांडेल' या सिनेमात दिसणार आहे. यामध्ये त्याच्यासोबत साई पल्लवी देखील आहे. सिनेमाच्या प्रमोशनवेळी नागा चैतन्यने लग्नानंतरचं आयुष्य कसं सुरु आहे यावर प्रतिक्रिया दिली. एका मुलाखतीत नागा चैतन्य म्हणाला, वैवाहिक आयुष्य खूप छान सुरु आहे. मी तर खूप आनंद घेत आहे. आमच्या लग्नाला काहीच महिने झाले आहेत. आम्ही दोघांही काम आणि कुटुंबाला समान वेळ देतो. त्यामुळे आम्ही प्रोफेशनल आणि वैयक्तिक आयुष्य यांच्यात व्यवस्थित ताळमेळ साधला आहे. मला वाटतं आमच्यातल्या याच एका गुणामुळे आम्ही लगेच कनेक्ट झालो होतो. नागा चैतन्यने विशाखापट्टणम येथे सिनेमाचं प्रमोशन केलं. शोभिता ही तिथलीच आहे. तो म्हणाला, आम्ही दोघांही आंध्र प्रदेशमधलेच आहोत. शोभिता विशाखापट्टणमची आहे आणि मला हे शहर खूप आवडतं. आम्हा दोघांचं मूळ एकच आहे. फक्त शहरं वेगवेगळी आहेत. संस्कृती सारखीच आहे. तसंच आमचं सिनेमावरचं प्रेम, कलेवरचं प्रेम आम्हाला जोडून ठेवतं. आयुष्याबद्दल आम्ही नेहमीच आतुर असतो. त्यामुळे आमच्याकडे बोलायलाही खूप काही असतं. आम्हाला फिरायलाही तितकंच आवडतं.





मराठी सिनेसृष्टीत आपल्या अभिनयकौशल्याने स्वतःची वेगळी ओळख निर्माण करणारा आणि 'स्टाईल आयकॉन' म्हणून ओळखला जाणारा महाराष्ट्राचा लोकप्रिय अभिनेता अंकुश चौधरीच्या नव्या चित्रपटाची घोषणा करण्यात आली आहे. अंकुशच्या वाढदिवसाच्या निमित्ताने या चित्रपटातील त्याचे लूक पोस्टर रिलीज करण्यात आले आहे. चाहत्यांना पहिल्यांदाच अंकुश चौधरी एका दमदार पोलीस अधिकाऱ्याच्या भूमिकेत दिसणार आहे. पोस्टरमध्ये अर्जुनचा करारी आणि धाडसी लूक दिसत असून प्रेक्षकांसाठी हा चित्रपट म्हणजे एक पर्वणी ठरणार आहे. अंकुशने आतापर्यंत विविधांगी भूमिका साकारून प्रेक्षकांचे मनोरंजन केले आहे. यापूर्वी प्रेक्षकांनी अंकुशला रोमॅटिक, ॲक्शन हिरोच्या अंदाजात पाहिले आहे. मात्र, या चित्रपटात अंकुश एका वेगळ्याच भूमिकेत दिसणार आहे. सध्या तरी या चित्रपटात कोण कलाकार झळकणार हे समोर आले नसले तरी लवकरच याबद्दलची माहिती प्रेक्षकांसमोर येईल.

चित्रपटाचे निर्माते विक्रम शंकर म्हणाले, या चित्रपटाच्या माध्यमातून मी मराठी सिनेसृष्टीत निर्माता म्हणून पदार्पण करत आहे. यापूर्वी मी विविध भाषेत चित्रपटांची निर्मिती केली आहे. परंतु मला मराठीबद्दल नेहमीच कौतुक राहिले आहे. मुळात मराठी प्रेक्षक जाणकार आहेत. त्यांना वैविध्यपूर्ण विषय आवडतात. हा विषयही खूप वेगळा आहे आणि म्हणूनच मी या चित्रपटाची निवड केली. त्यात अंकुश चौधरीसारखा प्रतिभावान अभिनेता या चित्रपटाला लाभला आहे, त्यामुळे हा एक उत्तम योग जुळून आला आहे. अंकुश मराठीतील एवढा मोठा अभिनेता असूनही त्याचे आम्हाला खूप सहकार्य लाभले. आज आमच्या संपूर्ण टीमकडून ही त्याला वाढदिवसाची भेट.



## अंकुश चौधरी पहिल्यांदाच दिसणार पोलीसाच्या भूमिकेत



## 'या' कॉमेडी भूमिकेत दिसणार मेधा शंकर

**विधू**  
विनोद चोप्रा  
यांच्या '१२ वी फेल'  
सिनेमाने बॉक्सऑफिसवर धुमाकूळ घातला होता. या सिनेमात विक्रान्त मेस्सीने मुख्य भूमिका साकारली. विक्रान्तचा परफॉर्मन्स सर्वांनाच आवडला. शिवाय त्याला अभिनेत्री मेधा शंकरनेही उत्तम साथ दिली. तिचाही निरागस अभिनय वाखणण्याजोगा होता. '१२ वी फेल' च्या यशानंतर आता मेधा शंकर पुन्हा कोणत्या सिनेमात दिसणार माहितीये का? अभिनेत्री मेधा आता जासूसी कॉमेडी सिनेमात दिसणार आहे. तिच्यासोबत अभिनेता सनी कौशल आणि निम्रत कौर असणार आहेत. सिनेमाचं शूट सध्या राजस्थानमध्ये सुरु आहे. अद्याप सिनेमाचं टायटल ठरलेलं नाही. लक्ष्मण उतेकर आणि टीसीरिज सिनेमाची निर्मिती करणार आहेत. सिनेमातून सनी, मेधा आणि निम्रत पहिल्यांदाच एकत्र येत आहे. मेधाला पुन्हा वेगळ्या भूमिकेत पाहण्यासाठी चाहते उत्सुक आहेत. सनी कौशल नुकताच 'फिर आयी हसीन दिलरुबा' सिनेमात दिसला. त्याच्या भूमिकेचं खूप कौतुक झालं. तापसी पत्रू आणि विक्रान्त मेस्सीसोबत त्याचीही महत्त्वाची भूमिका होती. तर निम्रत कौर 'सजनी शिंदे का व्हायरल व्हिडिओ' मध्ये दिसली होती. आता ती आगामी 'सेक्शन ८४' मध्येही झळकणार आहे. यामध्ये अमिताभ बच्चन आणि डायना पेंटी मुख्य भूमिकेत आहेत. शिवाय ती अक्षय कुमार, वीर पहाडिया आणि सारा अली खान यांच्यासोबत 'स्काय फोर्स' मध्ये दिसणार आहे.



## 'झापूक झुपूक' येणार 'या' तारखेला भेटीला

'बिग बॉस मराठीचा ५' चा विजेता सूरज चव्हाण लवकरच मराठी चित्रपटातून प्रेक्षकांच्या भेटीला येणार आहे. बिग बॉसचा विजेता ठरल्यानंतर दिग्दर्शक केदार शिंदेनी सूरज प्रमुख भूमिका असलेला झापूक झुपूक सिनेमात दिसणार असे म्हटले होते. त्यानंतर हा चित्रपट कधी प्रदर्शित होणार, याची प्रेक्षकांना उत्सुकता होती. आता सूरजच्या इन्स्टाग्रामवर चित्रपट कधी प्रेक्षकांच्या भेटीला येणार, हे पाहायला मिळत आहे. जिओ स्टुडिओ मराठीने सोशल मीडियावर एक पोस्ट शेअर केली आहे. या पोस्टमध्ये सूरज चव्हाणचा चित्रपटातील लूक पाहायला मिळत असून, झापूक झुपूक हा सिनेमा केव्हा प्रदर्शित होणार, हे जाहीर केले आहे. ही पोस्ट शेअर करताना जिओ स्टुडिओने सूरज चव्हाण व चित्रपटाचे दिग्दर्शक केदार शिंदे यांच्या इन्स्टाग्राम अकाउंटला टॅग केले आहे. सूरजच्या लूकबद्दल बोलायचे तर त्याने धोतर नेसले आहे, त्यावर कुर्ता घातला आहे. व त्यावर कोट घातल्याचे दिसत आहे. हातात अंगठ्या, मनगटावर घडयाळ, गळ्यात सोन्याची चैन, डोळ्यांवर गॉगल व चेहऱ्यावर मोठे हसू अशा लूकमध्ये सूरज दिसत आहे. त्याच्या शेजारी दोन डॉल्बी पाहायला मिळत आहेत. तसेच झापूक झुपूक असे ऐकायला येत आहे. हा व्हिडीओ शेअर करत जिओ स्टुडिओने, करूया श्रीगणेशा, माघी गणपतीच्या मुहूर्तावर. बाप्पाच्या आशीर्वादाने येतोय. तुमच्यातलाच माणूस, तुमच्या जवळच्या चित्रपटगृहात, २५ एप्रिल पासून, 'झापूक झुपूक', असे लिहिले आहे. सूरजबरोबरच या चित्रपटात इंद्रनील कामत, हेमंत फरांदे, पायल जाधव, दीपाली पानसरे, जुई भागवत हे कलाकार दिसणार आहेत.





सलमान खानच्या 'अंतिम' आणि अमिताभ बच्चनच्या 'सरकार राज' या सिनेमातसुद्धा दिसला होता. पण, 'अॅनिमल' सिनेमानंतर त्याच्या चाहत्यांची संख्या प्रचंड वाढली तर आहेच, पण यासोबत अनेक बॉलिवूड चित्रपटांच्या ऑफर येत आहेत. आता नुकतंच 'टोस्टर' या सिनेमाचा टीझर समोर आलाय. सुपरस्टार राजकुमार यात मुख्य भूमिकेत आहे. या वर्षी नेटफ्लिक्सवर रिलीज होणार आहे. या सिनेमात उपेंद्र लिमये दिसणार आहे. 'टोस्टर' चित्रपटासाठी उपेंद्र यांच्या कास्टिंगबद्दल राजकुमार राव म्हणाला, मी त्यांना कॉल केला. तेव्हा अशाच प्रकारच्या तीन चार भूमिकांची ऑफर आलेली असून याबद्दल

## बॉलिवूडपटात राजकुमारसोबत उपेंद्र लिमये

बॉलिवूडमध्येही असे अनेक मराठी कलाकार आहेत, ज्यांनी आपल्या अभिनयाच्या जोरदार वेगळं स्थान निर्माण केलंय. असाच वेगवेगळ्या चित्रपटांमध्ये काम करून सगळ्यांना पुरून उरणारा अभिनेता म्हणजे उपेंद्र लिमये. अतिशय प्रतिभावान अभिनेता म्हणून उपेंद्रला ओळखलं जातं. त्याची स्टाईल, भाषा, आवाज सगळंच प्रेक्षकांना भिडतं. आता 'अॅनिमल' सिनेमाच्या यशानंतर उपेंद्रचा नवा बॉलिवूड सिनेमा प्रेक्षकांच्या भेटीला येणार आहे. रणबीर कपूरच्या 'अॅनिमल' या चित्रपटात उपेंद्र लिमयेची छोटी पण दमदार 'फ्रेडी' नावाची भूमिका पाहायला मिळाली होती. याआधी उपेंद्र


विचार करतो. पण, मला तु खरंच खूप आवडतो असं ते म्हणाले. मग त्यांना म्हटलं आय लव्ह यू सर, तुम्ही हो म्हणा सर. खूप मजा येईल आणि मग त्यांनी मोठ्या मनाने होकार दिला. उपेंद्र लिमये म्हणाला, मी राजकुमार रावच्या कामाचा मोठा चाहता आहे. तर त्यांच्यासोबत एक चांगली कथा असलेला, चांगल्या दिग्दर्शकासोबत, चांगल्या प्रोडक्शन हाऊससोबत, एका चांगल्या टीमसोबत काम करू अशी ईच्छा होती आणि हे सर्व एकाच चित्रपटाच्या माध्यमातून पूर्ण झालं. सिनेमा करताना आम्हाला खूप मस्ती केली. आता प्रेक्षकांनाही सिनेमा पाहताना खूप मजा येईल, असं ते म्हणाले.

## शोहम शाह 'क्रेझी'तून येणार भेटीश

निर्माते आणि अभिनेता शोहम शाह 'तुंबाड' सिनेमामुळे चर्चेत आले. या चित्रपटाने बॉक्स ऑफिसवर मोठी कमाई केले होती. या सिनेमानंतर आता शोहम शाह यांच्या नवीन सिनेमाचं पहिलं पोस्टर रिलीज करण्यात आले आहे. 'क्रेझी' असे या सिनेमाचे नाव आहे. शोहम शाह यांनी सोशल मीडियावर या सिनेमाचं पहिलं पोस्टर शेअर केले आहे. या पोस्टरमध्ये शोहम शाह सुटाबुटमध्ये दिसत असून त्यांच्या खांद्यावर पैशांनी भरलेली बॅग पाहायला मिळते. शोहम यांनी हटके पोज देऊन हे पोस्टर शूट केले आहे. चित्रपटाच्या पोस्टरकडे पाहता काहीतरी नवीन घडणार असल्याचे लक्षात येते. पोस्टरच्या

रिलीझनंतर, चित्रपटासाठी चाहत्यांची उत्सुकता आणखी वाढली आहे. चित्रपटाचा त्याचा टीझर रिलीज झाला आहे. त्यामुळे चाहत्यांची उत्सुकता वाढली आहे. शोहम निर्मित गिरीश कोहली दिग्दर्शित हा सिनेमा २८ फेब्रुवारी रोजी रिलीज होणार आहे. शोहम यांची सिनेमात प्रमुख भूमिका आहे. मात्र त्यांच्यासोबत कोणते कलाकार आहेत, हे देखील

लवकरच समोर येणार आहे.



## 'आश्रम ३'चा दमदार टिझर प्रदर्शित

अभिनेता

बाॅबी देओल लवकरच 'आश्रम ३' चा दुसरा भाग घेऊन ओटीटीवर परतणार आहे, ज्याची चाहते खूप दिवसांपासून वाट पाहत होते. पुन्हा एकदा बाॅबी बनावट बाबा निरालाच्या भूमिकेत दिसणार आहे. अलीकडेच, एमएक्स प्लेअरच्या प्रसिद्ध मालिकेत 'आश्रम'च्या तिसऱ्या सीझनच्या दुसऱ्या भागाचा टीझर रिलीज झाला आहे, ज्यामध्ये पुन्हा एकदा काही परिचित चेहरे दिसले. या टीझरला चाहत्यांची खूप पसंती मिळत आहे. बाबा निरालासोबत, टीझरमध्ये पम्मीची एन्ट्री देखील दाखवण्यात आली आहे, जिच्या आगमनानंतर सर्व काही बदलणार आहे. प्रकाश राज दिग्दर्शित या मालिकेचा नवीन भाग न्याय आणि सूडाच्या कथेवर आधारित असेल. या टीझरमध्ये कथेबद्दल आणि पात्रांबद्दल एक संकेत दिला आहे. या सिरीजमध्ये बाॅबी बाबा निराला बनतो आणि महिलांना आपला बळी बनवतो. पण शेवटी तो पकडला जातो. नवीन टीझरमध्येही तो त्याच्या नवीन शिकारच्या शोधात असल्याचं दिसून येत. बाबांसाठी नवीन शिकार सोपी नसेल. कारण, सूडाच्या आगीत जळत असलेली पम्मी पूर्ण योजनेसह परत येते आणि बाबांशी लग्न करते, त्यानंतर परिस्थिती पूर्वीपेक्षा अधिक धोकादायक बनते. तसेच यावेळी, आश्रमात खूप मारामारी आणि रक्तपात होईल. गेल्या सीझनमध्ये असे दाखवण्यात आले होते की बाबा न्यायालयीन खटला त्याच्या बाजूने वळवण्यासाठी त्याच्या शक्तीचा वापर करतात. पम्मीविरुद्ध गुन्हा दाखल केला जातो आणि तिला तुरुंगात पाठवले जाते. आता पम्मी नवीन हंगामात परतणार आहे. टीझरमध्ये पम्मी तुरुंगात असताना तिच्या आईचा रुग्णालयात मृत्यू होतो हे दाखवले आहे. बाबा निराला तुरुंगात सत्संग आयोजित करतात आणि पम्मीला भेटतात. टीझरमध्ये बाॅबी देओल म्हणतो, 'खरा गुरु तो असतो जो त्याच्या भक्तांना समर्पित असतो.' त्यांना मी कोण आहे हे माहित नाही. त्यांचे नियम आणि कायदे आपल्याला लागू होत नाहीत. बाबांना तिथे पाहून पम्मी मनात म्हणते, 'यावेळी मी मृत्यूचा तमाशा करणार आहे'. असं यामध्ये दाखवण्यात आलं. 'आश्रम'चा पहिला सीझन २०२० मध्ये प्रदर्शित झाला होता, ज्याला प्रेक्षकांकडून खूप प्रेम मिळाले. त्याचा दुसरा सीझन 'आश्रम चॅप्टर २: द डार्क साईड' देखील नोव्हेंबर २०२० मध्ये प्रदर्शित झाला. यानंतर, 'आश्रम'च्या तिसऱ्या सीझनचा पहिला भाग २०२२ मध्ये प्रदर्शित झाला, त्यानंतर चाहते त्याच्या दुसऱ्या भागाची आतुरतेने वाट पाहत होते. यामध्ये बाॅबी देओल व्यतिरिक्त, चंदन रॉय सन्याल, अदिति पोहनकर, तुषार पांडे, दर्शन कुमार, त्रिधा चौधरी, विक्रम कोचर असे अनेक कलाकार या मालिकेत दिसत आहेत.

## थलपती विजयच्या 'जन नायगन' चित्रपटाचा फर्स्ट लूक समोर

अभिनेता आणि नेता थलपती विजयचा शेवटचा चित्रपट 'थलपती ६९' च्या निर्मात्यांनी फर्स्ट लूक पोस्टर रिलीज केला आहे. एच. विनोद यांच्या दिग्दर्शनाखाली हा चित्रपट बनला असून या चित्रपटाचे नाव 'जन नायगन' ठेवण्यात आले आहे. निर्मात्यांनी केवीएन प्रॉडक्शनच्या अधिकृत द हँडलवर विजय थलपतीच्या सिनेमाचे पोस्टर शेअर केले आहे. निर्मात्यांनी पोस्टरसोबत कॅप्शनमध्ये लिहिले की, आम्ही याला जन नायगन, थलपती ६९ फर्स्ट लूक म्हणत आहोत.

'जन नायगन'च्या फर्स्ट लूक पोस्टरमध्ये थलपती विजय एका उंच स्टेजवर आत्मविश्वासाने उभा राहून समर्थकांच्या गर्दीसोबत सेल्फी घेताना दिसत आहेत. थलपती विजयच्या शेवटच्या चित्रपटाचे शूटिंग गेल्या वर्षी पारंपारिक पूजा समारंभाने सुरू झाले. चित्रपटाच्या निर्मात्यांनी त्यांच्या द हँडलवर कलाकार आणि क्रू मॅम्बर्ससह अनेक चित्रे शेअर केली होती. सुपरस्टार थलपती विजयच्या शेवटच्या चित्रपटाच्या नावाचा अर्थ जननायक असा आहे. पारंपारिक पूजा समारंभात थलपती विजय, बॉलिवूड अभिनेता बॉबी देओल आणि पूजा हेगडे आणि इतर कलाकार आणि क्रू सदस्य उपस्थित होते. या चित्रपटाचे शूटिंग नवरात्रीच्या दुसऱ्या दिवशी सुरू झाले. थलपती विजयचा 'जन नायगन' सिनेमा १७ ऑक्टोबर रोजी तमिळ, तेलुगू तसेच हिंदीमध्ये प्रदर्शित होणार आहे.

थलपती विजय 'जन नायगन'मध्ये अभिनेत्री पूजा हेगडेसह बॉबी देओल, गौतम वासुदेव मेनन, प्रकाश राज, नारायण, प्रियमणी, ममिता बैजू, मोनिशा ब्लेसी आणि वरलक्ष्मी सरथकुमार यांच्यासह इतर कलाकार महत्त्वाच्या भूमिकेत दिसणार आहेत.



## प्रियंका ठरली सर्वात महागडी अभिनेत्री

अभिनेत्री प्रियंका चोप्रा ही दिग्दर्शक एसएस राजामौली यांचा आगामी चित्रपट 'एसएसएमबी२९' मध्ये झळकणार आहे. गेल्याकाही दिवसांपासून कलाकारांच्या भूमिकेमुळे हा चित्रपट चर्चेत आहेत. या चित्रपटात प्रियंका अभिनेता महेश बाबूसोबत काम करताना पाहायला मिळेल. 'एसएसएमबी२९' माध्यमातून प्रियंका जवळपास ६ वर्षांनी बॉलिवूड चित्रपटांमध्ये पुनरागमन करणार आहे. विशेष म्हणजे यासाठी तिने प्रचंड मानधन देखील घेतले आहे. प्रियंकाने 'एसएसएमबी२९' मध्ये काम करण्यासाठी तब्बल ३० कोटी रुपये मानधन घेतल्याचे सांगितले जाते.

प्रियंकाने भूमिकेसाठी यापेक्षाही अधिक रक्कमेची मागणी केली होती. मात्र, निर्माते व अभिनेत्रीमधील चर्चेनंतर मानधन ३० कोटी रुपये ठरल्याचे सांगितले जाते. यासोबतच, ती एका चित्रपटासाठी सर्वाधिक मानधन घेणारी भारतीय अभिनेत्री ठरली आहे. प्रियंकाच्या भूमिकेमुळे या चित्रपटाला परदेशातही चांगला प्रतिसाद मिळेल, अशी अपेक्षा व्यक्त केली जात आहे. राजामौली यांचा एसएसएमबी२९ हा चित्रपट अॅक्शन-ॲडव्हेंचर असणार आहे. दोन भागांमध्ये रिलीज होणाऱ्या चित्रपटाचे बजेट १००० कोटी रुपये असल्याचे सांगितले जाते. चित्रपटाचा पहिला भाग वर्ष २०२७ आणि दुसरा भाग वर्ष २०२९ मध्ये रिलीज होण्याची शक्यता आहे.

या चित्रपटामध्ये प्रियंका, महेश बाबूसोबतच जॉन अब्राहम देखील प्रमुख भूमिकेत दिसणार आहे. यापूर्वी चित्रपटात दाक्षिणात्य अभिनेता पृथ्वीराज सुकुमारनची प्रमुख भूमिका असणार होती. मात्र, आता पृथ्वीराज सुकुमारन या चित्रपटातून बाहेर पडला असून, त्याच्याजागी बॉलिवूड अभिनेता जॉन अब्राहमची वर्षी लागली आहे.

काही दिवसांपूर्वी शाहरुख खानने त्याचा मुलगा आर्यन खानची बॉलीवूडची पहिली वेब सिरीज येणार असल्याचे सांगितले होते. या वेबसिरीजमधून शाहरुखचा मुलगा आर्यन दिग्दर्शनात पदार्पण करणार आहे. हिंदी चित्रपटसृष्टीच्या पार्श्वभूमीवर बनवलेल्या या सिरीजमध्ये इंडस्ट्रीतील तीन मोठे सुपरस्टार म्हणजेच शाहरुख खान, सलमान खान आणि आमिर खान एकाच पडद्यावर एकत्र दिसणार आहेत. तिन्ही खान एकत्र स्क्रीन शेअर करण्याची ही पहिलीच वेळ असणार आहे. यामुळे या सिरीजची उत्सुकता चाहत्यांना लागली आहे.

आर्यन खानची ही वेबसिरीज जूनच्या पहिल्या आठवड्यात नेटफ्लिक्सवर प्रदर्शित होणार आहे. नेटफ्लिक्स आणि रेड चिलीजने मिळून ठरवले आहे की आयपीयलनंतर प्रेक्षकांचे लक्ष्य याकडे वळवायचे आहे. त्यामुळे जूनमध्ये ही नवी सिरीज प्रदर्शित केली जाऊ शकते असे सांगितले जात आहे. या मालिकेत बॉबी देओल आणि 'किल' फेम लक्ष्य मुख्य भूमिकेत दिसणार आहेत. याशिवाय बॉलीवूड इंडस्ट्रीतील अनेक बड्या स्टार्सचे कॅमिओ देखील असणार आहे. अनेक बड्या बॉलिवूड स्टार्सचे कॅमिओही या सिरीजमध्ये असणार आहे. रणवीर कपूर, आलिया भट्ट, रणवीर सिंग हे स्टार्स आपापल्या भूमिका या सिरीजमध्ये साकारणार आहेत. याशिवाय दोन मोठे दिग्दर्शक करण जोहर आणि एस.एस. राजामौली यांनाही पाहता येणार असल्याची माहिती आहे. तसेच आर्यन खानच्या दिग्दर्शनासाठी प्रेक्षक खूप उत्सुक असल्याचे दिसत आहे.

शाहरुख, सलमान आणि आमिर नुकतेच 'लव्हयापा'च्या स्पेशल स्क्रीनिंगमध्ये एकत्र दिसले होते. आमिर खानचा मुलगा जुनैद खान आणि श्रीदेवीची मुलगी खुशी कपूर यांचा एकत्र दिसले होते. त्यांच्या स्क्रीनिंगमध्ये तिन्ही स्टार्स एकत्र दिसले होते.

## आर्यन खान करणार दिग्दर्शनात पदार्पण

